



தமிழ்நாடு நகர்ப்புர வாழ்விட மேம்பாட்டு வாரியத்தில் சிதிலமடைந்த அடுக்குமாடிக் குடியிருப்புகள்

ரூ.1146 கோடி மதிப்பீட்டில் 6746 அடுக்குமாடிக் குடியிருப்புகள் மறுகட்டுமானம்!

சட்டப்பேரவையில் விதி எண் 110-ன் கீழ் முதல்வர் மு.க.ஸ்டாலின் அறிவிப்பு!

சென்னை, ஜூன் 26

சட்டப்பேரவையில் முதல்வர் மு.க.ஸ்டாலின் அவர்கள், 110 விதியின் கீழ் தமிழ்நாடு நகர்ப்புர வாழ்விட மேம்பாட்டு வாரியத்தில் சிதிலமடைந்த அடுக்குமாடிக் குடியிருப்புகள் ரூ.1146 கோடி மதிப்பீட்டில் 6746 அடுக்குமாடி குடியிருப்புகள் மறு கட்டுமானம் மேற்கொள்ளப்படும் என்று அறிவித்தார்.

இதுகுறித்து தமிழ்நாடு சட்டமன்றப் பேரவையில், சிதிலமடைந்த அடுக்குமாடிக் குடியிருப்புகளை மறுகட்டு மானம் செய்வது குறித்து, முதலமைச்சர் மு.க.ஸ்டாலின் அவர்கள் அளித்த விதி எண்.110 ன்கீழான அறிக்கை வருமாறு:-

பேரவைத் தலைவர் அவர்களே, விதி 110-ன் கீழ் அறிக்கை ஒன்றை அவையிலே எடுத்து வைக்க அனுமதி தந்த தங்களுக்கு முதலில் நன்றியைத் தெரிவித்துக் கொள்கிறேன்.

பேரவைத் தலைவர் அவர்களே, “ஏழையின் சிரிப்பில் இறைவனைக் காண்போம்” என்ற பேரறிஞர் அண்ணா வழி நடந்து, முத்தமிழறிஞர் கலைஞர் அவர்களால் உருவாக்கப்பட்ட தமிழ்நாடு நகர்ப்புர வாழ்விட மேம்பாட்டு வாரியம், நகர்ப்புரங்களில் வசிக்கும் ஏழையெளிய மக்கள் அடுக்குமாடிக் குடியிருப்புகளில் வாழச் சிறந்த பல திட்டங்களை உருவாக்கி வருகிறது.

இந்த அரசு பொறுப்பேற்ற பிறகு தமிழ்நாடு நகர்ப்புர வாழ்விட மேம்பாட்டு வாரியப் பணிகளுக்கு முன்னுரிமை அளிக்கப்பட்டு, கடந்த மூன்றாண்டு களில் மட்டும் இதுவரை 29 ஆயிரத்து 439 அடுக்குமாடிக் குடியிருப்பு களும், 1 இலட்சத்து 70 ஆயிரத்து 462 தனி வீடுகளும் கட்டி முடிக்கப் பட்டுள்ளன. மேலும், 172 திட்டப் பகுதிகளில் 79 ஆயிரத்து 94 அடுக்குமாடிக் குடியிருப்புகளும், 89 ஆயிரத்து 429 தனி வீடுகளுக்கான கட்டுமானப் பணிகளும் பல்வேறு நிலைகளில் நடைபெற்று வருகின்றன. இந்தத் திட்டப் பணிகளுக்காக 6 ஆயிரத்து 685 கோடி ரூபாய் செலவிடப்பட்டுள்ளது.

புதிய அடுக்குமாடிக் குடியிருப்புகளைக் கட்டும்

பணியில் மட்டும் கவனம் செலுத்தி, அத்துடன் நின்று விடாமல், இந்த அரசு பழைய அடுக்குமாடிக் குடியிருப்பு களின் மறுசீரமைப்பிலும் கவனம் செலுத்துகிறது. சென்னை மற்றும் இதர நகரங்களில் தமிழ்நாடு நகர்ப்புர வாழ்விட மேம்பாட்டு வாரியத்தால் பல ஆண்டுகளுக்கு முன் கட்டப்பட்ட அடுக்குமாடிக் குடியிருப்புகளில் சில நீண்டகாலப் பயன்பாடு மற்றும் தட்பவெப்பநிலை காரணமாக சிதிலமடைந்துள்ளன. இந்தக் குடியிருப்புகளை முறையாகக் கணக்கெடுத்து, அவற்றை மறுகட்டுமானம் செய்ய ஏற்பாடு செய்யப்பட்டுள்ளது. மறுகட்டுமானத்திற்குப் பின் இக்குடியிருப்புகள், புதுமையான, மேம்படுத்தப்பட்ட அம்சங்கள் மற்றும் வசதிகளுடன் பழைய குடியிருப்பு களில் முன்னர் வாழ்ந்த குடும்பங்களுக்கும், இதே திட்டப் பகுதிகளின் அருகில் வாழும் நகர்ப்புர ஏழைக் குடும்பங் களுக்கும் ஒதுக்கீடு செய்யப்படும்.

தமிழ்நாடு நகர்ப்புர வாழ்விட மேம்பாட்டு வாரியத்தால் தற்போது, தமிழ்நாடு முழுவதும் 1 இலட்சத்து 93 ஆயிரத்து 891 அடுக்குமாடிக் குடியிருப்புகள் பராமரிக்கப் பட்டு வருகின்றன. அவற்றுள், 28 ஆயிரத்து 643 குடியிருப்புகள் சிதிலமடைந்துள்ளதாக தொழில்நுட்ப வல்லுநர் குழுவால் கண்டறியப்பட்டுள்ளன. இவை அனைத்தும் அடுத்த மூன்று ஆண்டுகளுக்குள் மறுகட்டுமானம் செய்யப்படும்.

இதன் முதற்கட்டமாக, 2024-2025 ஆம் ஆண்டில், சென்னை மாநகரில் கீழ்க்கண்ட சாலை, கொடுங்கையூர், வ.உ.சி. நகர் போன்ற திட்டப்பகுதிகள், தஞ்சாவூரில் ஏ.வி.பதி நகர் திட்டப்பகுதி மற்றும் திருச்சியில் கோட்டக்கொல்லை திட்டப்பகுதி ஆகியவற்றில் உள்ள 6 ஆயிரத்து 746 அடுக்குமாடிக் குடியிருப்புகள், ஆயிரத்து 146 கோடி ரூபாய் மதிப்பீட்டில் மறுகட்டுமானமும் மற்றும் புதிய திட்டப்பகுதிகளில் கட்டுமானமும் மேற்கொள்ளப்படும் என்பதை மகிழ்ச்சியுடன் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் கூறினார்.

உயிருக்கு ஆபத்தை விளைவிக்கக் கூடிய

பொருட்களை காய்ச்சுதல் - விற்பனை செய்யும் குற்றங்களுக்கு வழங்கப்படும் தண்டனையை கடுமையாக்க சட்ட மசோதா இன்று தாக்கல்!

சட்டப்பேரவையில் முதல்வர் மு.க.ஸ்டாலின் தகவல்!

சென்னை, ஜூன் 29- சட்டப்பேரவையில் முதல்வர் மு.க.ஸ்டாலின் அவர்கள் காவல் துறை மானியக் கோரிக்கையை நேற்று தாக்கல் செய்தார். இந்த காவல்துறை மானியக் கோரிக்கை மீதான விவாதத்தில் பா.ம.க. உறுப்பினர் கோ.க.மணி பேசும்போது முதல்வர் மு.க.ஸ்டாலின் அவர்கள் குறிக்கீட்டு பேசியதாவது :- இங்கு, கூட்டத்தொடர்தொடங் கியதிலிருந்து கடந்த சில நாட்க	ளாகவே கள்ளக்குறிச்சி விவகாரத்தைத் தொடர்ந்து பேசிக் கொண்டிருக்கிறோம். இதைத் தான் மீண்டும் உறுப்பினர் கோ.க.மணி அவர்கள் இங்கே எடுத்துப் பேசத் தொடங்கியிருக்கிறார். என்னைப் பொறுத்தவரை, உயிருக்கு ஆபத்து விளைவிக்கக் கூடிய பொருட்களைக் காய்ச்சுதல், விற்பனை செய்வது போன்ற குற்றங்களுக்கான தண்டனை போதுமானதாகவும் கடுமையாகவும் இல்லை. இதுபோன்ற குற்	றங்களுக்கு வழங்கப்படும் தண்டனையை கடுமையாக்கி, இக்குற்றங்களை முற்றிலும் தடுக்க முதற்கட்டமாக, தமிழ்நாடு மது விலக்குச் சட்டம், 1937-ல் திருத்த மசோதா ஒன்று நாளை (இன்று) சட்டமன்றத்தில் அறிமுகப்படுத்தப்படும் என்ற விவரத்தை இந்த அவைக்குத் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள் பதிலளித்தார்.
---	--	--

ஒன்றிய அரசால் மூன்று குற்றவியல் புதிய சட்டங்கள் ஏற்றும் போதே தி.மு.க. எதிர்த்தது!

ஜூலை 1 முதல் அமல்: நீதித்துறை - காவல்துறையினருக்கு பயிற்சிகள் வழங்கப்படும்!

சட்டப்பேரவையில் முதல்வர் மு.க.ஸ்டாலின் தகவல்!

சென்னை, ஜூன் 29- மனிதநேய மக்கள் கட்சியின் சட்டமன்ற உறுப்பினர் எம்.எச். ஜவாஹிருல்லா புதிய குற்றவியல் நடைமுறைச் சட்ட மாற்றங்கள் குறித்து சட்டமன்றப் பேரவையில் பேசியதற்கு முதலமைச்சர் மு.க.ஸ்டாலின் அவர்கள் அளித்த பதில் வருமாறு:-

உறுப்பினர் பேராசிரியர் எம்.எச்.ஜவாஹிருல்லா அவர்கள் ஒரு கோரிக்கையை எடுத்து வைத்தார்கள்.

நாடு முழுவதும் தற்போது அமலில் உள்ள இந்திய தண்டனை சட்டம், குற்றவியல் நடைமுறைச் சட்டம் மற்றும் இந்திய சாட்சிய சட்டம் ஆகியவற்றிற்கு மாற்றாக ஜூலை 1ஆம் தேதி முதல் அமலாக்

கப்படவுள்ள புதிய சட்டங்கள் மீது உறுதிப்பாடு / புரிந்துணர்தல் ஏற்பட கால அவகாசம் தேவை என்பது உண்மைதான்.

இந்தச் சட்டங்கள் இயற்றப்பட்ட போதே அவற்றை நாடாளுமன்றத்தில் திராவிட முன்னேற்றக் கழகம் கடுமையாக எதிர்த்தது. அதுமட்டுமல்ல, அவரே குறிப்பிட்டார். ஒன்றிய உள்துறை அமைச்சருக்கு நானே விரிவான கடிதம் எழுதி, “புதிய குற்றவியல் சட்டங்களின் செயலாக்கத்தைத் தள்ளி வைத்து, மாநிலங்களுடன் முறையான ஆலோசனை நடத்தி வேண்டும்” என்று கோரிக்கை வைத்துள்ளேன்.

எனினும், நாடு முழுவதும் இச் சட்டங்கள் வரும் 01.07.2024

முதல் நடைமுறைப்படுத்தப்படுவதோடு, CCTNS மென்பொருளும் அதற்கேற்றவாறு மாற்றம் செய்யப் பட்டவுள்ளது.

அதனை மனதில் வைத்து, இச் சட்டம் குறித்தும் அதன் அமலாக் கம் முறையாக மேற்கொள்ளப்படுவதை உறுதி செய்யவும் நீதித்துறை மற்றும் காவல் துறையினருக்கு உரிய, விரைவான பயிற்சிகள் வழங்கப்பட்டுக் கொண்டிருக்கிறது. அவற்றை விரைந்து முடிக்க அறிவுரைகள் வழங்கப்பட்டுள்ளது என்பதையும் மாமன்ற உறுப்பினர் அவர்களுக்குத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தெரிவித்தார்.



நாள்: 29.06.2024 - சனிக்கிழமை மாலை 4.30 மணி

இடம்: முத்தமிழ்ப்பேரவை, இராஜாஅண்ணாமலைபுரம், சென்னை-28



தமிழ்நாடு இயல் இசை நாடக மன்றம்

(கலைப் பண்பாட்டு இயக்ககம்)

முத்தமிழறிஞர் டாக்டர் கலைஞர் அவர்களின்

நூற்றாண்டு நிறைவு விழா

மாலை 4.30 மணி : கலை நிகழ்ச்சிகள்

மாலை 6.00 மணி : கருத்தரங்கம்

வரவேற்புரை : திருமதி விஜயா தாயன்பன் அவர்கள்
உறுப்பினர் - செயலாளர் தமிழ்நாடு இயல் இசை நாடக மன்றம்

தலைமை : திரு. வாகை சந்திரசேகர் அவர்கள்
தலைவர், தமிழ்நாடு இயல் இசை நாடக மன்றம் / தமிழ்நாடு நாட்டுப்புறக் கலைஞர்கள் நல வாரியம்

முன்னிலை : திரு. மயிலை த.வேலு அவர்கள்
சட்டமன்ற உறுப்பினர், மயிலாப்பூர்

விழாப் பேருரை : மாண்புமிகு தமிழ் வளர்ச்சி மற்றும் செய்தித்துறை அமைச்சர்

திரு. மு.பெ.சாமிநாதன் அவர்கள்

சிறப்புரை : டாக்டர் க.மணிவாசன், இ.ஆ.ப. அவர்கள்
அரசு கூடுதல் தலைமைச் செயலாளர், கற்றுலா, பண்பாடு மற்றும் அறிவியலங்கள் துறை

வாழ்த்துரை : டாக்டர் எஸ்.தணிகாசலம் அவர்கள்
(மேனாள் துணை வேந்தர், இராமச்சந்திரா மருத்துவப் பல்கலைக்கழகம், சென்னை)

திரு. என்.ராம் அவர்கள்
(இயக்குநர், தி இந்து குழுமம்)

டாக்டர் ஜி.விசுவநாதன் அவர்கள்
(வேந்தர், வி ஐ டி பல்கலைக்கழகம், வேலூர்)

திரு. டி.எஸ்.மகராஜன் அவர்கள்
(முன்னணி இசைக் கலைஞர்)

மாலை 4.30 மணி

கிராமியக் கலை நிகழ்ச்சிகள்

திரு. ஆர்.கஜேந்திரன் குழுவினர் வழங்கும் பொய்க்கால் குதிரை, மயிலாட்டம், காணையாட்டம்
திரு. எஸ்.கரேஷ் குழுவினர் வழங்கும் தேவராட்டம்
திருமதி வித்யா குழுவினர் வழங்கும் கரகாட்டம், நையாண்டி மேளம்

மாலை 5.30 மணி

டாக்டர் கலைஞர் பாடல்கள் - நடனம்

கலாப்பரதர்ஷினி மாணவிகள்

அனைவரும் வருக! அனுமதி இலவசம்!!

M.சீனிவாசன், மதுரை
S.K.பாலு, தேனி

A.பாண்டியராஜ், தஞ்சாவூர்
R.சுதாகர், திருப்பத்தூர்